

पीएम पैकेज की 75 सड़क योजनाओं में 10 पूरी की गई : नंदकिशोर

राज्य ब्यूरो, पटना : प्रदेश के पथ निर्माण मंत्री नन्द किशोर यादव ने कहा है कि राज्य में सड़कों के विकास के लिए घोषित प्रधानमंत्री पैकेज की 75 योजनाओं में से 10 पूरी कर ली गई हैं। 41 योजनाओं का कार्यान्वयन चल रहा है और 20 योजनाएं स्वीकृति व निविदा की प्रक्रिया में है। शेष चार परियोजना का डीपीआर राष्ट्रीय राजमार्ग प्राधिकरण द्वारा तैयार किया जा रहा है।

यादव बुधवार को यहां भारतीय राष्ट्रीय राजमार्ग प्राधिकरण के कार्यों की समीक्षा कर रहे थे। बैठक में पीएम पैकेज के अधीन एनएचएआइ एवं विभागीय एनएच विंग द्वारा कराए जा रहे कार्यों की जानकारी ली गई। मंत्री को बताया गया कि एनएच 104 और 106 में विश्व बैंक की सहायता से कराए जा रहे कार्यों में संवेदक के ट्रिब्यूनल में जाने की वजह से कार्य प्रभावित हो गया है। मंत्री ने महात्मा गांधी सेतु के समानांतर 2926 करोड़ की लागत से बनाए जाने वाले नए फोर लेन पुल और कोसी नदी के ऊपर बनाए जा रहे पुल के निर्माण के लिए आवश्यक भू-अर्जन का काम शीघ्र पूरा करने को

● एनएचएआइ द्वारा राज्य में नेशनल हाइवे के कार्यों की हुई समीक्षा बैठक



● केंद्रीय मंत्री के साथ बैठक में शामिल होने के लिए नंदकिशोर दिल्ली गए

- 10 योजनाएं हुई पूरी और 41 योजनाओं का कार्यान्वयन प्रगति पर
- 20 योजना स्वीकृति व निविदा प्रक्रिया में तथा चार का डीपीआर हो रहा है तैयार
- महात्मा गांधी सेतु और विक्रमशिला के समानांतर पुल के लिए भूअर्जन कार्य तेजी से करने का निर्देश
- गांधी सेतु का एक लेन दिसम्बर 2019 तक होगा चालू
- कोइलवर में सौन नदी पर मार्च 2020 में चालू होगा पुल
- तीन माह में पूरा होगा छपरा बाईपास
- अक्टूबर तक पूरा हो जायेगा पटना-गया मार्ग की मरम्मत का कार्य

कहा। भागलपुर में प्रस्तावित विक्रमशिला पुल के समानांतर नए फोर लेन पुल के निर्माण के लिए भी उन्होंने भू-अर्जन कि निर्देश दिए ताकि दो हजार करोड़ की लागत पर यहां पुल निर्माण का काम शुरू करया जा सके। मंत्री ने बताया कि पटना-गया पथ की मरम्मत अक्टूबर तक पूरी हो जाएगी। छपरा बाइपास मार्ग भी

तीन महीने में पूरा कर लिया जाएगा। सौन नदी पर कोइलवर पुल मार्च, 2020 तक चालू होगा। महात्मा गांधी सेतु का एक लेन दिसम्बर 19 तक चालू होगा। यादव एनएच की परियोजनाओं पर विचार-विमर्श के लिए केंद्रीय सड़क परिवहन एवं राजमार्ग मंत्रालय के साथ निर्धारित बैठक में भाग लेने आज दिल्ली रवाना हो गए।